

“మధురమైన పిల్లలారా - మీరు తండ్రికి పిల్లలు, యజమానులు, తండ్రి వద్ద మీరు శరణు

తీసుకోలేదు. పిల్లలు ఎప్పుడూ తండ్రి శరణులోనికి వెళ్ళరు”

ప్రశ్న:- మాయ విసిగించకుండా ఉండుటకై ఏ మాటలను సదా స్మృతి చేస్తూ ఉండాలి ?

సమా:- మేము తండ్రి వద్దకు వచ్చాము, వారు మాకు తండ్రి కాక శిక్షకుడు, సద్గురువు కూడా అయ్యారు. కాని నిరాకారులు, నిరాకార ఆత్మలైన మనలను చదివించేవారు నిరాకార తండ్రి. ఇది బుద్ధిలో గుర్తుంటే సంతోషపు మీటరు(పాదరసము) ఎల్లప్పుడూ పెరిగి ఉంటుంది. అప్పుడు మాయ విసిగించదు.

ఓంశాంతి. త్రిమూర్తి తండ్రి పిల్లలకు తెలియజేస్తున్నారు - మీరు త్రిమూర్తి తండ్రి కదా. వారు ముగ్గురిని రచించేవారు. వారు సర్వులకు తండ్రి, ఎందుకనగా అత్యంత ఉన్నతమైనవారు ఆ తండ్రి. మనమంతా వారి పిల్లలమని మీ బుద్ధిలో ఉంది. తండ్రి ఎలాగైతే పరంధామములో ఉంటారో, అలాగే పిల్లలమైన మనము కూడా అక్కడే నివసించేవారము. ఇది డ్రామా అని, జరిగేదంతా డ్రామాలో ఒక్కసారే జరుగుతుందని తండ్రి తెలియజేశారు. తండ్రి కూడా ఒక్కసారి మాత్రమే చదివించుటకు వస్తారు. మీరు ఆయన వద్ద శరణాగతి పొందరు. నేను నీ శరణుజొచ్చాను అనే పదము భక్తిమార్గానికి చెందినది. పిల్లలు ఎప్పుడైనా తండ్రికి శరణుజొచ్చుతారా ? పిల్లలు యజమానులాగా ఉంటారు. ఇప్పుడు మీరు తండ్రిని శరణు వేడుకోలేరు. ఆ తండ్రి మిమ్ములను తనవారిగా చేసుకున్నారు. పిల్లలను తండ్రి తమవారిగా చేసుకున్నారు. పిల్లలైన మీరు నన్ను “ ఓ బాబా మీరు వచ్చి మమ్ములను ఇంటికి తీసుకెళ్ళండి, రాజ్యమునివ్వండి” అని పిలుస్తారు. ఒకటేమో శాంతిధామము, రెండవది సుఖధామము. సుఖధామము తండ్రి ఇచ్చే ఆస్తి, దుఃఖధామము రావణుని ఆస్తి. 5 వికారాలలో చిక్కుకున్నందున దుఃఖమే దుఃఖముంది. మనము ఇప్పుడు తండ్రి వద్దకు వచ్చామని పిల్లలకు తెలుసు. వారు తండ్రి కాక శిక్షకుడు కూడా అయ్యారు. కాని వారు నిరాకారులు. నిరాకార ఆత్మలమైన మనలను చదివించువారు కూడా నిరాకారులే. వారు ఆత్మల తండ్రి. ఇది సదా బుద్ధిలో స్పృహ జరుగుతూ ఉండినా సంతోషపు పాదరస మీటరు పెరిగి ఉంటుంది. దీనిని మరచిపోతే మాయ విసిగిస్తుంది. ఇప్పుడు మీరు తండ్రి వద్ద కూర్చుని ఉన్నారు, కనుక తండ్రితో పాటు వారసత్వము కూడా గుర్తు వస్తుంది. లక్ష్యము మీ బుద్ధిలో ఉంది కదా. శివబాబాను స్మృతి చేయాలి. కృష్ణుని స్మృతి చేయడము చాలా సులభము. శివబాబాను స్మృతి చేయుటలోనే శ్రమ ఉంది. స్వయమును ఆత్మగా భావించి తండ్రిని స్మృతి చేయాలి. ఒకవేళ కృష్ణుడు వచ్చి ఉంటే అందరూ వెంటనే వారికి సమర్పణయ్యేవారు. ముఖ్యముగా మాతలు కృష్ణుని వంటి పిల్లలు కావాలని, కృష్ణుని వంటి భర్త లభించాలని కోరుకుంటారు. ఇప్పుడు తండ్రి చెప్తున్నారు - నేను ఇప్పుడు వచ్చాను, మీకు కృష్ణుని వంటి పుత్రుడే కాక పతి కూడా లభిస్తారు అనగా అటువంటి సర్వగుణ సంపన్నుడు, 16 కళా సంపూర్ణుడు, సుఖమునిచ్చేవారు మీకు లభిస్తారు. స్వర్గము లేక కృష్ణపురములో సుఖమే సుఖముంది.

మనమిప్పుడు కృష్ణపురమునకు వెళ్తుంటే ఇక్కడ చదువుకుంటున్నామని పిల్లలైన మీకు తెలుసు. అందరూ స్వర్గమునే తలుస్తూ ఉంటారు కదా. ఎవరైనా మరణిస్తే ఫలానావారు స్వర్గస్థులయ్యారని అంటారు. అటువంటిప్పుడు సంతోషము కలగాలి కదా. చప్పట్లు చరచాలి కదా. నరకమును వదిలి స్వర్గమునకు వెళ్ళడము చాలా మంచిది కదా. ఫలానావారు స్వర్గస్థులయ్యారని ఎవరైనా అంటే ఎచ్చట నుండి వెళ్ళారు ? అని వారిని అడగండి. తప్పక నరకము నుండే వెళ్ళి ఉంటారు కదా. ఇది చాలా సంతోషించే విషయము. అందరిని పిలిచి టోలీ తినిపించాలి. కాని, ఇవన్నీ అర్థము చేసుకునే విషయాలు. 21 జన్మలకు స్వర్గమని వారు అనరు. కేవలము స్వర్గానికి వెళ్లారని అంటారు. అలాగైతే స్వర్గానికి వెళ్ళినవారిని ఇచ్చటకు మరలా ఎందుకు పిలుస్తారు? ఈ నరక భోజనమును తినిపించుటకా? నరకములోనికి మరలా పిలువరాదు. ఈ విషయాలన్నీ స్వయంగా తండ్రి కూర్చుని తెలియచేస్తున్నారు. ప్రతి విషయము జ్ఞానముతో కూడి ఉంది కదా. పతితులను పావనముగా తయారు చేయమని తండ్రిని పిలుస్తారు, అందువలన పతిత శరీరములను తప్పక సమాప్తము చేయవలసి వస్తుంది. అందరూ మరణిస్తారు, అప్పుడు ఎవరు ఎవరికోసం ఏడుస్తారు? మనము శరీరాలను వదిలి మన ఇంటికి వెళ్తామని మీకు తెలుసు. శరీరమును ఎలా వదలాలి? అనే అభ్యాసమును మీరు ఇప్పుడు చేస్తున్నారు. ఇటువంటి పురుషార్థము ప్రపంచములో ఎవరూ చేయరు.

ఇది పాత శరీరమని పిల్లలైన మీకు తెలుసు (జ్ఞానముంది). తండ్రి కూడా అంటున్నారు - నేను ఈ పాత చెప్పును అప్పుగా తీసుకున్నాను. డ్రామాలో నాకు ఈ రథమే నిమిత్తముగా ఉంది. ఇది ఎప్పుడూ మారదు. ఇదే శరీరమును మరలా మీరు 5 వేల సంవత్సరముల తర్వాత చూస్తారు. డ్రామా రహస్యమును తెలుసుకున్నారు కదా. దీని అర్థము తెలియచేయు ధైర్యము ఒక్క తండ్రికి తప్ప మరెవ్వరికీ లేదు. ఇది అద్భుతమైన పాఠశాల. మేము భగవాన్ భగవతిగా తయారగుటకై భగవంతుని పాఠశాలకు వెళ్తున్నామని ముసలివారు కూడా అంటారు. అరే వృద్ధ మాతలు ఎప్పుడూ పాఠశాలకు వెళ్ళరు. మీరు ఎచ్చటకు వెళ్తున్నారని అడిగితే - మేము ఈశ్వరీయ విశ్వవిద్యాలయమునకు వెళ్తున్నామని, అచ్చట మేము రాజయోగము నేర్చుకుంటామని చెప్పండి. మీరు వినిపించే మాటలు, వినేవారిని ఆశ్చర్యచకితులుగా చేయాలి. భగవంతుని పాఠశాలకు వెళ్తున్నామని వృద్ధులు కూడా చెప్తారు. ఇప్పుడు మీరు దీనిని బాగా అర్థము చేసుకుని ఇతరులకు తెలియచేస్తారు. మీకు ప్రతీ విగ్రహము చరిత్ర, కర్తవ్యము తెలుసు. అత్యంత ఉన్నతమైనవారు శివబాబా అని మీ బుద్ధిలో పక్కాగా ఉంది. వారికి మనమంతా సంతానము. ఆ తర్వాత సూక్ష్మవతన వాసులైన బ్రహ్మ, విష్ణు, శంకరులు. మీరు కేవలము నామమాత్రమునకు పేర్లు పలుకుట లేదు. బ్రహ్మ ద్వారా స్థాపన ఎలా జరుగుతుందో మీకు పూర్తిగా తెలుసు. మీకు తప్ప వారి జీవిత చరిత్రలు ఇతరులెవ్వరికీ తెలియదు. నాకు తెలిసినదంతా పిల్లలైన మీకిప్పుడు తెలియచేస్తున్నానని తండ్రి చెప్పున్నారు. తండ్రి తప్ప ఇతరులెవ్వరూ రాజ్యపదవిని పొందలేదు. ఈ లక్ష్మీనారాయణులు యుద్ధము

చేసి రాజ్యపదవిని పొందుకోలేరు. అచ్చట యుద్ధములే ఉండవు. ఇచ్చట ఎక్కడ చూచినా కొట్లాటలు, గొడవలు జరుగుతూ ఉంటాయి. లెక్కలేనంత మంది మనుష్యులున్నారు. ఇప్పుడు మీరు తండ్రి నుండి దాదా ద్వారా వారసత్వము పొందుతున్నామని పిల్లలైన మీ మనస్సులో ఉండాలి. తండ్రి చెప్తున్నారు - నన్ను ఒక్కరినే స్మృతి చేయండి అంతేకాని నేను ఎవరిలో ప్రవేశించానో అతడిని కూడా స్మృతి చేయమని చెప్తున్నాను. నన్ను ఒక్కరినే స్మృతి చేయమని చెప్తున్నాను. ఆ సన్యాసులైతే వారి ఫోటోను పేరు సహితముగా వ్రాసి ఇస్తారు. శివబాబా ఫోటోను ఏమి తీస్తారు? బిందువు పై పేరు ఎలా వ్రాస్తారు? బిందువు పై శివబాబా పేరు వ్రాస్తే బిందువుకంటే పేరు పెద్దదైపోతుంది. ఇవన్నీ అర్థము చేసుకునే విషయాలు కదా. మనలను శివబాబా స్వయముగా చదివిస్తున్నారని పిల్లలకు చాలా సంతోషముండాలి. ఆత్మ చదువుకుంటుంది కదా. ఆత్మనే సంస్కారమును తీసుకెళ్తుంది. ఇప్పుడు బాబా, ఆత్మలో సంస్కారాలను నింపుతున్నారు. వారు తండ్రి కాక టీచరు, గురువు కూడా అయ్యారు. తండ్రి మీకు ఏమి నేర్పిస్తున్నారో దానిని మీరు ఇతరులకు కూడా నేర్పండి. సృష్టిచక్రమును స్మృతి చేస్తూ ఇతరులతో చేయించండి. వారిలో ఉన్న గుణాలను పిల్లలకు కూడా ఇస్తున్నారు. నేను జ్ఞానసాగరుడను, సుఖసాగరుడను అని అంటున్నారు. మిమ్ములను కూడా అలా తయారు చేస్తాను, మీరు కూడా అందరికీ సుఖమునివ్వండి. మనసా-వాచా-కర్మణా ఎవ్వరికీ దుఃఖమివ్వకండి. శివబాబాను స్మృతి చేస్తే స్మృతి ద్వారా వికర్మలు వినాశమౌతాయనే ఈ మధురమైన మాటలను మధురంగా అందరి చెవిలో వేయండి అని చెప్తున్నారు. బాబా వచ్చారు, వారి ద్వారా ఈ వారసత్వమును పొందమని అందరికి సందేశమునివ్వండి. ఈ సందేశమును అందరికీ ఇవ్వాలి. చివరికి వార్తాపత్రికల వారు కూడా ప్రచురిస్తారు. అంతిమ సమయములో అందరూ అంటారు - “ ఓహో ప్రభూ ! నీ లీలలు..... అందరికి సద్గతిని ఇచ్చేది మీరే అని, దుఃఖము నుండి విడిపించి అందరిని శాంతిధామమునకు తీసుకెళ్తారు” అని అంటారని మీకు తెలుసు. ఇది కూడా ఒక ఇంద్రజాలము కదా. వారిది అల్పకాలిక ఇంద్రజాలము. మన్మథాభవ అను ఇంద్రజాలము ద్వారా మీరు మనుష్యుల నుండి దేవతలుగా 21 జన్మలకు చేస్తారు. మీరు లక్ష్మీ -నారాయణులుగా అవుతారు. ఇంద్రజాలకుడు, రత్నాగరుడు మొదలైన పేర్లన్నీ శివబాబావే. బ్రహ్మవి కావు. బ్రాహ్మణులు, బ్రాహ్మణీలు అందరూ చదువుకునే విద్యార్థులు. వారు చదువుకుని ఇతరులను చదివిస్తున్నారు. బాబా ఒక్కరే అందరినీ చదివించరు. బాబా మిమ్ములను చదివిస్తున్నారు. మీరు ఇతరులను చదివిస్తారు. తండ్రి రాజయోగమును నేర్పిస్తున్నారు. వారే రచయిత, కృష్ణుడు వారి రచన. వారసత్వము రచయిత నుండి లభిస్తుంది కాని, రచన నుండి లభించదు. కృష్ణుని నుండి వారసత్వము లభించదు. ఈ లక్ష్మీ నారాయణులు విష్ణువుని రెండు రూపములు. బాల్యములో మీరు రాధాకృష్ణులుగా ఉండేవారు. ఈ మాటలను పక్కాగా గుర్తుంచుకోండి. వృద్ధులు కూడా వేగముగా వేళ్ళే ఉన్నతపదవి పొందగలరు. వృద్ధ మాతలకు మమకారము కాస్త ఎక్కువగా ఉ

ంటుంది. వారు తమ రచన అనే వలలోనే చిక్కుకుపోతారు. ఎంతో మంది గుర్తు వస్తూ ఉంటారు. వారి నుండి బుద్ధియోగమును మరలించి ఒక్క తండ్రితోనే జోడించాలి. ఇందులోనే శ్రమ ఉంటుంది. జీవించియుండే మరణించాలి. ఒక్కసారి బుద్ధిలో బాణము తగులుతే చాలు. ఆ తర్వాత యుక్తిగా నడవ వలసి ఉంటుంది. అలాగని ఎవరితోనూ మాట్లాడకూడదని కాదు. గృహస్థ వ్యవహారములో భలే ఉండండి, అందరితో మాట్లాడండి, వారితో సంబంధము కూడా ఉంచుకోండి. తండ్రి అంటున్నారు - ధర్మకార్యము ఇంటి నుండి మొదలౌతుంది.....(చాలిటి బిగిన్స్ అట్ హోమ్....) సంబంధమే ఉంచుకోకుంటే వారిని ఎలా ఉద్ధరిస్తారు? రెండువైపులా సంబంధము నిభాయించాలి. వివాహానికి వెళ్లనా? అని బాబాను అడుగుతారు. ఎందుకు వెళ్లరాదు? అని బాబా అంటారు. బాబా కేవలము కామము మహాశత్రువు, దానిని జయించండి, అప్పుడు మీరు జగత్జీతులు అవుతారని మాత్రమే చెప్తారు. సత్తయుగములో నిర్వికారులుంటారు. అచ్చట యోగబలముతో పిల్లలు జన్మిస్తారు. నిర్వికారులుగా తయారవ్వమని తండ్రి అంటున్నారు. మనము శివబాబా వద్ద కూర్చుని ఉన్నామని శివబాబా మనకు 84 జన్మల కథ తెలుపుతున్నారని పక్కా చేసుకోండి. ఈ సృష్టిచక్రము తిరుగుతూనే ఉంటుంది. మొట్టమొదట దేవదేవతలు సతీప్రధానముగా ఇచ్చటకు వస్తారు. ఆ తర్వాత పునర్జన్మలు తీసుకుంటూ తీసుకుంటూ తమోప్రధానముగా అవుతారు. ప్రపంచము పాతదిగా పతితముగా అవుతుంది. ఆత్మ కూడా పతితముగా ఉంది కదా. ఇచ్చట ఏ వస్తువులోనూ సారము లేదు. సత్తయుగములోని ఫలపుష్పాలెక్కడ, ఇచ్చట ఉన్న ఫలపుష్పాలు ఎక్కడ? అచ్చట పులుపుగా ఉన్న కుళ్ళిపోయిన దుర్వాసన గల వస్తువు ఒక్కటి కూడా ఉండదు. అచ్చట ఏముంటాయో వాటిని మీరు సాక్షాత్కారాలలో చూసారు. ఈ ఫలాలను, పుష్పాలను తీసుకెళ్ళాలని మీ మనస్సులో అనుకుంటారు. అయితే ఇచ్చటకు వస్తూనే అవి మాయమైపోతాయి. అన్నింటిని సాక్షాత్కారము చేయించి బాబా పిల్లలను సంతోషపరుస్తారు. మీరు ఆత్మల తండ్రి, వారే మిమ్ములను చదివిస్తున్నారు. ఈ శరీరము ద్వారా చదివేది ఆత్మ. శరీరము కాదు. నేను కూడా ఈ వారసత్వమును తీసుకుంటున్నాను, స్వర్గానికి యజమానిగా అవుతున్నానని ఆత్మకు శుద్ధమైన అభిమానము (నపా) ఉంటుంది. స్వర్గములోకి అందరూ వెళ్తారు, కాని అందరి పేర్లు లక్ష్మీనారాయణులుగా ఉండవు కదా. వారసత్వము పొందుకునేదే ఆత్మ. ఒక్క తండ్రి తప్ప ఈ జ్ఞానమును ఇతరులెవ్వరూ ఇవ్వలేరు. ఇది ఒక విశ్వవిద్యాలయము. ఇందులో చిన్న పిల్లలు, యువకులు మొదలైన వారంతా చదువుకుంటారు. ఇటువంటి కాలేజి ఎప్పుడైనా చూచారా? ఆ మనుష్యులు బ్యారిష్టరు, డాక్టరు మొదలైనవారుగా అవుతారు.

ఇచ్చట మీరు మనుష్యుల నుండి దేవతలుగా అవుతారు.

బాబా మన టీచరు, సద్గురువు. వారు మనలను తమ వెంట తీసుకెళ్తారని ఇప్పుడు మీకు తెలుసు. చదువును బట్టి మనము మరలా సుఖధామములో పదవిని పొందుతాము. మీ

సత్యయుగమును బాబా ఎప్పుడూ చూడను కూడా చూడరు. నేను సత్యయుగమును చూస్తానా? అని శివబాబా అడుగుతారు. చూడాలంటే శరీరము ఉండాలి. వారికి తమ సొంత శరీరము లేనే లేదు. కావున ఎలా చూస్తారు ? ఇచ్చట పిల్లలైన మీతో మాట్లాడారు, చూస్తారు. కాని ఇదంతా పాత ప్రపంచము. శరీరము లేకుండా దేనినీ చూడలేరు. నేను పతిత ప్రపంచములో పతిత శరీరములో వచ్చి మిమ్ములను పావనముగా తయారు చేస్తాను. నేను స్వర్గమును చూడను కూడా చూడను. ఎవరి శరీరములోనైనా ప్రవేశించి గుప్తముగా చూచి వస్తాను అని కూడా అనుకోను. నాకు ఆ పాత్ర లేనే లేదు. మీరు ఎన్నో నూతన విషయాలు వింటున్నారు, అందువలన ఇప్పుడీ పాత ప్రపంచము పైకి మనస్సు పోరాదు. అంత పావనముగా అవుతారో అంత ఉన్నత పదవి లభిస్తుందని తండ్రి చెప్పున్నారు. అంతా స్మృతి యాత్ర పైన ఆధారపడిన ఆట. యాత్రలకు వెళ్ళినపుడు కూడా మనుష్యులు పవిత్రముగా ఉంటారు. యాత్రల నుండి తిరిగి వచ్చిన తర్వాత మరలా అపవిత్రముగా అవుతారని పిల్లలైన మీకు తెలుసు. పిల్లలైన మీకు చాలా సంతోషముండాలి. అనంతమైన తండ్రి నుండి మనము అనంతమైన స్వర్గ వారసత్వము తీసుకుంటాము. కనుక వారి శ్రీమతమును అనుసరించాలి. తండ్రి స్మృతి ద్వారానే సత్యప్రధానముగా తయారవ్వాలి. 63 జన్మల మలినాలు ఏర్పడి ఉన్నాయి. వాటన్నింటినీ ఈ జన్మలోనే దించుకోవాలి. ఇక ఏ ఇతర కష్టము లేదు. విషము త్రాగాలనే ఆకలి వదిలేయాలి. దానిని గురించి సంకల్పము కూడా చేయకండి. ఈ వికారాల ద్వారానే మీరు జన్మ జన్మాంతరాలు దుఃఖితులుగా ఉన్నారని తండ్రి చెప్పున్నారు. కుమారీల పై చాలా జాలి కలుగుతుంది. సినిమాలు చూచినందున చాలా చెడిపోతారు. దీని ద్వారానే నరకములోకి వెళ్తారు. బాబా కొందరికి చూస్తే ఫరవాలేదని చెప్తారు కాని మిమ్ములను చూచి ఇతరులు కూడా వెళ్తారు, అందువలన మీరు సినిమాలకు వెళ్ళరాదు. ఇతను భగీరథుడు. భాగ్యశాలి రథము కదా. డ్రామాలో తన రథమును అప్పుగా ఇచ్చుటకు నిమిత్తమై ఉన్నాడు. బాబా ఇందులో వస్తారని మీకు తెలుసు. ఇదే హుస్సేన్ గుర్రము. మిమ్ములందరిని హుసీన్(అందము)గా తయారు చేస్తారు. తండ్రి స్వయము అత్యంత సుందరుడు. కాని ఈ పాత రథమును తీసుకున్నాడు. డ్రామాలో వీరి పాత్రనే అలా ఉంది. ఇప్పుడు అపవిత్రమైన ఆత్మలను స్వర్గయుగపు ఆత్మలుగా తయారు చేయాలి.

తండ్రి సర్వశక్తివంతులా? లేక డ్రామానా? డ్రామానే. కాని అందులో పాత్రను అభినయించే పాత్రధారులలో సర్వశక్తివంతులు ఎవరు? - శివబాబా . ఆ తర్వాత రావణుడు. అర్ధకల్పము రామరాజ్యము, అర్ధకల్పము రావణ రాజ్యము. బాబా మిమ్ములను ఘడియ-ఘడియ మర్చిపోతామని వ్రాస్తారు. ఉదాసీనులు అయిపోతారు. అరే ! మిమ్ములను స్వర్గానికి యజమానులుగా తయారు చేయుటకై వచ్చాను. మీరు ఉదాసీనముగా ఎందుకు ఉంటారు? శ్రమ చేయాలి, పవిత్రముగా తయారవ్వాలి. ఇలాగే తిలకము ఎలా ఇచ్చేది? మీ అంతకు మీరే రాజ్య తిలకము దిద్దుకొనుటకు అర్హులుగా జ్ఞాన-యోగముల ద్వారా తయారు చేసుకోవాలి. తండ్రిని స్మృతి చేస్తూ ఉంటే మీ

అంతకు మీరే తిలకమునకు అర్చులుగా అవుతారు. శివబాబా మన మధురమైన తండ్రి, బీచరు, సద్గురువు అని మీ బుద్ధిలో ఉంది. వారు మనలను కూడా మధురముగా తయారు చేస్తారు. మనము తప్పక కృష్ణపురానికి వెళ్తామని మీకు తెలుసు. ప్రతి 5 వేల సంవత్సరముల తర్వాత భారతదేశము తప్పక స్వర్గముగా తయారౌతుంది తర్వాత నరకముగా అవుతుంది. ధనవంతులైన వారికి ఇచ్చటనే స్వర్గముగా ఉందని, పేదలకు నరకమని మనుష్యులు భావిస్తారు. కాని అలా కాదు. నిజానికి ఇదే నరకము. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్. ఆత్మిక ధారణ కొరకు ముఖ్య సారము:- పిల్లలకు ఆత్మిక తండ్రి నమస్తే.

1. సినిమాలు, నరకానికి వెళ్లే దారి, అందువలన సినిమాలు చూడకండి. పృథి యాత్ర ద్వారా పావనముగా తయారై ఉన్నతపదవిని పొందాలి. ఈ పాత ప్రపంచము పై మనస్సు ఉంచరాదు.
2. మనసా, వాచా, కర్మణా ఎవ్వరికీ దుఃఖమివ్వరాదు. మధురాతి మధురమైన మాటలు అందరి చెవులకు వినిపించాలి. అందరికీ తండ్రి పృథినిష్ఠించాలి. బుద్ధి యోగమును ఒక్క తండ్రితో జోడించాలి.

వరదానము:- “ ఎటువంటి భయంకరమైన సమస్యనైనా శీతలంగా చేసే సంపూర్ణ నిశ్చయబుద్ధి భవ ”

ఎలాగైతే తండ్రిలో నిశ్చయముందో అలా స్వయంలోనూ, డ్రామాలోనూ సంపూర్ణ నిశ్చయముండాలి. స్వయంలో ఏదైనా బలహీన సంకల్పము ఉత్తన్నమౌతూ ఉంటే బలహీన సంస్కారమే తయారౌతుంది. అందువలన వ్యర్థసంకల్పాలనే బలహీన క్రిములు మీలోకి ప్రవేశించనీయకండి. జతజతలో డ్రామాలో ఏ దృశ్యము చూస్తున్నా ఆందోళన కలిగించు దృశ్యములో కూడా కళ్యాణమే అనుభవమవ్వాలి. కదిలించే వాతావరణములోనైనా, సమస్యలు భయంకరముగా ఉండినా సదా నిశ్చయబుద్ధి విజయులుగా అవుతే భయంకర సమస్యలు కూడా శీతలంగా అయిపోతాయి.

సోగ్స్:- “ ఎవరికైతే తండ్రి మరియు సేవ పై ప్రేమ ఉందో వారికి స్వతహాగా పరివారము నుండి

ప్రేమ లభిస్తుంది ”